

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ
ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ.

ΕΠΙΣΤΟΛΑΙ*

ρι.) Ὁ μέγας Λογοθέτης τῷ πατριάρχει

Ἐγὼ καὶ χάριν ὁμολογῶ τῷ ταλαιπώρῳ Θεολογίτῃ ταλαί-
πωρος γὰρ ὁ ἄνθρωπος πολλὰ καὶ δεινὰ πράττων, δι' ἃ καὶ ἤρξατο
τῆς βασιλικῆς ἡδὴ πειρᾶσθαι δικαίως ὀργῆς. Πλὴν ἐνεκεν ἐκείνου
μόνου χάριν ὁμολογῶ τῷ ἀνθρώπῳ ὡς τοιαῦτα ἁμαρτάνων, ἐφ' ᾧ
τὴν γῆν οὐκ ἀποδιῶσιν, οὐδὲ καταβάλλει τὸν σίτον καὶ τὴν κρι-
θὴν, τοιαύτας παρέσχε. τὰς ἀφορμὰς τῇ ἀγιωσύνῃ τῇ σῇ, ἵνα συν-
θήτῃ καὶ ἐπιστείλῃς ἡμῖν² τὰ θαυμαστὰ γράμματα· γέμει μὲν
ἡδονῆς καὶ θαύματος καὶ τᾶλλα πάντα ὅσα γράφεις τε καὶ ἐπι-
στέλλεις αἰεὶ, πανάγως δέσποτα· ἡ ἐπιστολὴ δὲ ἦν ἀνὰ χεῖρας ἑλα-
βὼν ἄρτι τροσῦτον ἔβελξέ μου τὸν νοῦν, ὥστε καὶ ἐπληξεν³ ἐμὲ αὐ-
τὸν καὶ ἄφωνον⁴ ἐφ' ἱκανῆς τῆς ὥρας κατέστησε· κατέστησε δὲ ὅτι

* Συνέχεια ἐκ Τόμ. Γ' σελ. 48.

¹) ἐγὼ δὲ καὶ Α.

²) ἐμοὶ Α.

³) ἐξέπληξεν Α.

⁴) ἄφωνος Α.

μηδὲ εἶχον ἄξιόν τι πρὸς ἔπαινον τῶν γεγραμμένων εἰπεῖν· τί γὰρ ἂν τις ἐπαινέσας αὐτῶν τῆς ἀξίας ἐφίκηται;¹⁾ τὴν ὅλως ἁρμονίαν, τὴν ἐπὶ μέρους συνθήκην, τὸ τῆς συμφράσεως κάλλος, τὸ μέγεθος τῆς ἐννοίας ἐν οὕτω ταπεινῇ καὶ βραχυτάτῃ τῇ ὑποθέσει, ἢ τὸ ἦθος πλεόν τῶν ἄλλων, ὃ πᾶσαν ἐποίει τὴν γραφὴν ὥσπερ ἔμπνουν τε καὶ ζῶσαν αὐτὴν ἀφ' ἑαυτῆς δοκεῖν φθέγγεσθαι; Ἄλλ' οὗτος καὶ ἄλλων πολλῶν ἔνεκεν, ἅπερ ἡ σὴ ἀγιστὴν μικρὸν ὕστερον παρ' ἐμοῦ μαθήσεται εἰπόντος, πολλὰς ὑφέξει τὰς δίκας· πολλὰ γὰρ προσκέρρουκεν ἐπὶ τοῖς πιστευομένοις αὐτῷ δημοσίοις πράγμασι· διὰ τοῦτο καὶ μεθίσταται ἤδη εἶτουν ἐξίσταται τῆς λειτουργίας ἢ ἐξουσίας, ἣν λαβὼν μεγάλα ἐμπεπαρόννηκε βασιλεῖ, μεγάλα δὲ καὶ πρὸ αὐτοῦ τῷ Θεῷ ὧν δὲ ἔνεκεν καὶ παρὰ τῆς σῆς ἀγιστῆς νουθετεῖται μᾶλλον²⁾ σωφρονεῖν ἢ κολάζεσθαι ὥστε μὴ οὕτως ἀναιδῆς εἶναι, καὶ μηχανᾶσθαι κλέπτειν αἰετὴν ἀληθειαν, καὶ τοιαύτας ποιεῖσθαι τὰς ἀπολογίας, ἃς ἔγνω πεποιημένον αὐτόν, ὅτι μὴ ἀπέδοτο τοὺς προσηρημένους καρπούς, ἔστω οὕτω γε³⁾ ὥσπερ ἔδοξεν αὐτῇ καὶ οὐδεὶς αὐτοῦ φείσεται, εἰ ἄρα καὶ προσέλθῃ καὶ βοήσῃ καὶ ἀνακλαύσεται. Ὅτι δὲ οἰδά σε ταχέως ἐπὶ συμπαθείᾳ μεταβαλλόμενον τῶν τὰ μέγιστα ἐξημαρτηκότων, εἰ μόνον προσίῳν αἰτήσῃ σε⁴⁾ ἔλεον, τοῦτό ἐστιν ἐκεῖνο, ὃ με μᾶλλον ὑποθράττει καὶ δεδιέναι ποιεῖ ὡς ἐκέτης σοι αὐτίκα ὁ πονηρὸς οὗτος γενήσεται· οὐ τῶν σῶν λέγω χάριν, οὐδ' ὧν πρὸς αὐτὴν τὴν σὴν ἀγιστὴν ἐξήμαρτεν, ἀλλὰ δι' ἃ μᾶλλον μεγάλης τῆς βασιλικῆς ἐστὶ δίκαιος πειραθῆναι ὀργῆς καὶ κολάσεως. Εἴτα τί; σοῦ προβαλλομένου τὴν ὑπὲρ αὐτοῦ δέησιν, ὁ φιάνθρωπος ἀκούσεται βασιλεύς· αὐτός τε διεκφυγὼν τὴν δίκην καὶ τὰς ἀξίας ἐκ τῆς δίκης εὐθύνας αὐτῆς πονηρὸς ἔσεται, ἡμεῖς τε τοσοῦτων στερησόμεθα χρημάτων, ὅσα ἂν ἐτοίμως οὗτος τοῖς βασιλικοῖς κατάθῃται ταμείοις, εἰ μὴ ὥσπερ ἔφθην εἰρηκῶς, παρὰ τῇ σῇ ἀγιστῇ βοηθείας τύχῃ καὶ ἀντιλήψεως.

¹⁾ ἐφίκοιτο Α.

²⁾ μᾶλλον ὁ ἄνθρωπος Α.

³⁾ οὕτω ὥσπερ Α.

⁴⁾ αἰτήσῃ τις Α.

ριζ') Ὁ πατριάρχης τῷ αὐτῷ

Τῆς ἀρετῆς τῆς χθές μοι παμφθείσης ἐπιστολῆς μεμνη-
 μένος καὶ πολλὰς ἂν ἡμέρας δοκῶ μοι σιγᾶν καὶ μὴ γράφειν
 ἐπιστολάς δειλιῶν μὴ παρὰ πόδας τῆς καλλίστης φθεγγόμενος
 τὴν τῶν ἑμαυτοῦ ἐπίτηδες αὐτὸς ἀσθένειαν στηλιτεύω· ὥς γὰρ
 ἐπὶ τῶν ἄλλων ἀπάντων διὰ τῆς πρὸς ἄλληλα παραθέσεως
 τὰς ἐπιτάσεις γεννωμένας καὶ ἀνέσεις δρώμεν, οὕτω δὴ καὶ
 ἐπὶ τῶν λόγων αὐτῶν ποιεῖ τίς τι; καὶ τὸ ποίημα τῶν κα-
 λῶν εἶναι δοκεῖ; μὴ ἐξαγέτω ὑπὸ τὰς αὐγὰς αὐτὸ ἕως τὰ
 κάλλιστα δυνάμενος ἕτερος εἰς φῶς ἐπιδείκνυται. Εἰ δὲ μὴ, σκο-
 πεῖτω ὅπως μὴ ἀνιῶτο τῶν ἄκρων ἐπαίνων ἀποστερούμενος· καὶ γὰρ
 λοιπὸν — ἐκλαλῶ γὰρ πρὸς σέ μου τὸ πάθος — τῆς ἀπὸ τῶν λό-
 γων δόξης ἐρῶν καὶ τῶν ἐπὶ τούτοις ἐπαίνων ἡττώμενος ὥς ἂν μὴ
 τῶν ἐφετῶν μοι· τούτων ὥς πορρώτατα γένωμαι, συστείλας τὸν νοῦν
 καὶ τὴν γλῶτταν πεδήσας ἐπὶ καιρόν, τότε δὴ φθέγγεσθαι γήινος
 ὢν καὶ ταπεινὰ φθεγγόμενος, εἰ τέως τὴν τοῦ ὅλως ἐπαινετὰ ποι-
 εῖν ἑμαυτῷ σώζειν δόξαν αἰρούμαι, ὅτε μὴ οὐρανόθεν ἀντιφθέγγεται·
 οὕτω μὲν οὖν καὶ διὰ ταῦτα ἐπέχω ἑμαυτὸν τὰ ἐξηκριδωμένα λα-
 λεῖν· ἀνάγκης δέ τινος ἐπελθούσης πάντως λαλήσω· λαλήσω μὲν
 τοι τὴν κοινὴν ταύτην τῆς ὁμιλίας βαδίζων καὶ τετριμμένην, οἷον
 δὴ καὶ ἀρτίως ποιῶ, ἱκεσίαις κινούσης. Τίς δὲ ἱκεσία; δηλώσω δὲ
 καὶ γὰρ, ἀλλὰ μοι· σὺ τοῦ λοιποῦ τῷ νῷ τῶν λεγομένων, μὴ τῇ συν-
 θήκῃ θέλε· προσέχειν τὸν νοῦν. Ὁ τοῦ Αἰγυπτίου καὶ Ἀθιγγά-
 νους λεγομένου φορολογεῖν ἀνεχόμενος Μονεμβασιώτης σφοδρῶς
 ἐπικαίμενος, φθέγγει τί, δέσποτα, λέγει ὑπὲρ ἐμοῦ καὶ δεήθητι,
 καὶ τὰ βασιλικὰ κίνησον τάχος ἐπ' ἐμοὶ ἐκτετριμμένῳ τελέως καὶ
 παράνοιξοι σπλάγχνα, καὶ πρόσταγμα μοι συμπαθείας, ἀφέσεως,
 ἀνενοχλησίας βραβευθήτω, ἵνα μὴ καὶ ἐς αὐθις ἐντυγχάνω πειρα-
 τηρίοις τοσαῦτα καὶ ταῦτα παρὰ πάντα λόγον δίκαιον ὑποστάς. Εἰ
 δὲ μὴ κεκαλλιεπημένα ὄντα τύχη τὰ ὑπὲρ ἡμῶν ῥήματα, μηδὲ
 πρὸς τέχνην συνθεθειμένα, ὁποῖά γε ὑμεῖς, οἳ τὴν σοφίαν ὑπὲρ τοῦς
 ἄλλους ἐπιτηδεύετε, οὐδὲν πρὸς ἐμέ φησι καὶ τὴν χρεῖαν, μόνον
 ἰσχυέτω καὶ τὰ ἐκυτῶν πραττέτω· τὸ δέ ἐστιν ἡ ἡμετέρα βοήθεια·

τούτῳ πείθουμαι καὶ τὴν δέησιν διὰ σοῦ προσάγω τῷ διὰ Θεοῦ βασιλεῖ· τί γανέσθαι; ὅσα πρὸς ἡμᾶς τοῦ ἀνθρώπου λέγοντος ἤκουσας· τοῖς ἐπιτυχούσι τῶν ρημάτων ὑπὲρ αὐτοῦ ἱκετεύειν, τῆς καλλιπείας, εἰ τέως μηδὲν τῷ σκοπῷ τῆς δεήσεως συνεισφέρει, ἡμεληκότας· ἀλλὰ μοι πείσθητι καὶ συνδεήθητι, καὶ τῷ δυστυχῇ συμδοθήσῃ ἰκέτη, ἢ μᾶλλον εἰπεῖν τὸ ὅλον βοήθησον τὴν δύναμιν εὐληφῶς ἐκ Θεοῦ.

ριη') Ὁ μέγας Δογοθέτης τῷ πατριάρχῃ

Ἐσχύνθην ὑπὲρ ἐμυτοῦ δεξάμενος τὴν ἐπιστολὴν, ὅτι με τοσοῦτον ἐπήνει τῶν διαπεμφθέντων ἕνεκεν γραμμάτων τὴν χθές· τοσαύτη δὲ με περιέσχεν εὐλάβεια, ὥστε μου τρόμος εἶλε καὶ τὰς χεῖρας, καὶ συνέδαινε αὐτῶν αὐτίκα τὴν ἐπιστολὴν ἐκπεσεῖν, μὴ δυναμένου κατέχειν ὅτι τοσοῦτον ἐποιεῖτο τὸν ἔπαινον. Ἀλλὰ μὴ σύ, πανάγιε δέσποτα ἀγαπῶ καὶ μαθητὴς εἶναι καὶ παῖς σοῦ τοῦ μεγάλου διδασκάλου πατρός· καὶ στέργε καὶ δίδασκε, ὥσπερ στέργεις καὶ διδάσκεις ἀεὶ· εἶπου δέ τι καὶ ψελλίζομεν πρὸς σὲ αὐτὸν γράφοντες, ἀγάπα ὥσπερ οἱ φιλόστοργοι πατέρες τὰ τῶν παιδῶν ψελλίσματα. Σὺ δὲ καὶ οὐρανὸς ἑρONTῶν ἀνωθεν καὶ καταπλήττων τοὺς γήινους ἡμᾶς, καὶ φωστὴρ τῆς Οἰκουμένης ἔχων περιλάμπειν τὰ πέρατα· οὐχ ὅτι μόνον σὲ Θεὸς ἐπὶ τοῦ μεγάλου τῆς Ἐκκλησίας στερεώματος ἔθετο, καὶ φωτίζει τὰς καρδίας τῶν ὑποδεχομένων τὰς αὐγάς τῆς σῆς διδασκαλίας, αἱ πρὸς αὐτὸν τὸν Θεὸν ἄγουσι καὶ ἀνάγουσιν, ἀλλ' ὅτι καὶ τοὺς πάλαι δοκιμωτάτους τῶν σοφῶν ὑπερήλασας· πλήν εἰ μὴ τισιν ἐκείνων ἡμιλλήθης καὶ τὴν ἴσιν εὐδοκίμησιν φέρεις τὰ τε ἄλλα καὶ περὶ τοὺς λόγους αὐτούς, οἱ τῆς ἱερᾶς ὄντες αὐλῆς τοὺς ἄλλους πάντας πολλῶ παρῆλθον τῷ μέτρῳ ἀρετῇ τε ἅμα καὶ σοφίᾳ, ἣν οὐ μόνον ἐπιστήμη, ἀλλὰ καὶ χάρις ἐχορήγησε πνεύματος. Γρηγόριοι οὗτοι καὶ Βασίλειοι καὶ Χρυσόστομοι, οἱ τοσοῦτόν σοι τιμώμενοι καὶ στεργόμενοι, ὅσον ἂν εἶχε μόνος παραστήσειν λόγος ὁ σός, τοὺς δὲ σοφοὺς τῶν νῦν ὄντων ἀνθρώπων ἡττήσας καὶ νενίκηκας, ὅσον εἴ τις παραβά-

λεῖν ἐθέλει λογικὸν ζῶον πρὸς ἄλογα. Καὶ τοῦτο οἶμαι τῆς μακαρίας Γρηγορίου φωνῆς, ἣν ἐκεῖνος διὰ Βασιλεῖον τὸν μέγαν ἐφθέγγετο. Ἄ δὲ ἱκετεύεις τὸν φιλανθρωπώτατον βασιλέα ὑπὲρ τοῦ ἀδικηθέντος φορολόγου, εἰ καὶ ἀδικεῖται ποτε φορολόγος ἀφαιρούμενος ἢ πρότερον εἴληφεν, ἀλλὰ μὴ αἰεὶ ἀδικεῖ παρκατέχων τὰ πλεῖω τῶν ἁ φορολογῶν ὑφαρπάξει, βέλτιον ὂν αὐτῷ καὶ ἀδικεῖσθαι ποτε, ἵνα μὴ αἰεὶ δυνάμενος ἀδικεῖν τοῦ κρείττονος μέρους ἀποτυγχάνῃ τῆς θρυλλουμένης παρὰ τῷ Πλάτῳ ἀντιθέσεως· ἀλλ' οὗτος ὅτι σὺ κελεύεις κάμοι χρώμενος μεσίτῃ ὑπ' ἐμοῦ τὴν ἱκανὴν ἔξει δοθήειαν, καὶ τεύξεται φιλανθρωπίας ὑπὲρ ὧν δέεται, ὅσῃν οἶμαι δωρήσασθαι ἐτόίμως τὴν τοῦ βασιλέως χρηστότητα.

ριθ') Ὁ πατριάρχης τῷ αὐτῷ

Ἐβουλόμην ἐκ τῶν ἐπῶν Ὀμήρου τῶν ἐπιστολιμαίων τουτωνὶ κατέρχασθαι συλλαβῶν, κακείνα λέγειν ἅπερ πρὸς τὸν Δία ἡ σύζυγος ὠνείδιζεν· Ἦρα, βλέπουσα πρὸς ἀφανεῖς τῇ Θετίδι συνιέντα βουλὰς· ἐβουλόμην δὲ πλὴν τῶν ὀνομάτων ἐκείνων ὅσον μικρὸν ἀφελόμενος, ὥς ἂν δὲ μὴ ὁμηρικὸς τις πάλιν ἕτερος ἐναντίος στάς· ἐκ τῶν αὐτῶν ἐπῶν ἀντικρούσας καὶ μήτ' εἶρεο μὴδὲ μετὰλλα φαίῃ μὴδὲ πάντας ἡμᾶς ἐπιέλλεο μύθους εἰδήσειν, Ὀμηρον καὶ τὰ Ὀμήρου χαίρειν ἀφείς· ἄλλως τε καὶ τραγωδίας μᾶλλον ἢ ραψωδίας τῷ καιρῷ προσηκούσης ὡδὶ πως ἐκ τῶν δεινῶς ἀγροικικῶν ἐμαυτοῦ καὶ ἀμούσων ποιήσομαι τὴν ἀρχήν, ὥσπερ ἄρα καὶ πάντα τὰ μετ' αὐτήν. Ἐγὼ μὲν εὐξαίμην ἂν ἐμαυτῷ πόρρω θράσους τοσοῦτον εἶναι ὅσον μοι δοκῶ καὶ δειλίας ἀφίστασθαι· ἄλλος δέ με εἰ δειλὸς οἴησεται καὶ περιδεῖ· λέγοντα ἅπερ ἐρῶ, πράγμα ἡμῖν οὐδὲν ἔσται, καὶ οἰέσθω· οὐκ ἔρχονται ἡμῖν οἱ ἐκταράσσοντες ἀνομίαις χεῖμαρροι, ἀλλ' ὥς διψῶσι καὶ ἔτι ταραχῶν καὶ θορύβων καὶ συμφορῶν, καὶ ἄβυσσον ἡμῖν ἐσπεύσατε τοιούτων ἀναρρηγνύναι κακῶν, ἵν' εἴπου τι καὶ λείψανον τῆς ἀγαθῆς ἐλπίδος ἐλείπετο, οἴχηται καὶ τοῦτο τῇ καινῇ ἐπικλήσει τῇδε γινόμενον ὑπο-

δρῦχιν· καὶ δὴ ἀνερρήξατε τὸν οὐκ ἔχω πῶς ἐρῶ πρὸς ὑμᾶς αὐτοὺς μετακεκλημένοι, λαβόντες πείραν αὐτοῦ οὐχ οἷαν ἐλάθετε· καὶ ἔγωγε παρ' ἡμῖν λογιζοίμην ὥς ὁ πεφοδημένος παρὰ τὸ εἶδος καὶ μῆδὲν τὸ σύνολον συνιείς, πάντως γὰρ τοιοῦτος εἶναι σὺν πολλοῖς καὶ ἄλλοις λογισθήσομαι, οἳ τᾶλλα μὲν ἄμεινον ἐμοῦ φρονήσεως ἔχοντες, ἐν τούτῳ δὴ μόνῳ οὐκ ἔχειν φαῖεν ὑπεροχὴν κατ' ἐμὲ καὶ αὐτοὶ ὀρωδοῦντές τε καὶ οὐκ εἰς κακὸν οὔτε τὴν Ἑκκλησίαν, οὔτε τοὺς ἄλλους τῆς πράξεως ταύτης ἀπολαύσειν διατεινόμενοι· τὸ δέ γε σὺν τούτοις καταδικασθῆναι ὅτι ἂν τις καὶ καταδικασθῇ, ὥς παραμυθίαν ἔχει· τινὰ καὶ οὗτοι μικρὸν παραιρεῖται· τῆς λύπης, καὶ παρὰ τοῦ λόγου γινώσκεις, καὶ παρὰ τῶν οὕτω καταδικασμένων ἀκήκοας.

ρκ') Τῷ αὐτῷ

Οἱ δὲ Προυσαεῖς πόσα δοκεῖς ἐνώπιον ἡμῶν πράττουσί τε καὶ λέγουσιν· ἐγὼ μὲν οὐδ' ἀκούειν ἀνέχομαι τῶν ἀνδρῶν, οἶμαι δὲ οὐδ' ὅστις ἀναληγτότατός ἐστι τῶν ὁμογενῶν, οὐδ' οὗτος ἀπαθῶς ἀκούσεται τὰς ἰδίας ἐκτραγυδούντων ἐκάστων καὶ τὰς κοινὰς συμφοράς, ὅσας αὐτοῖς οἱ κακῶς ἀπολούμενοι προστρέβουσι γείτονες· κινεῖ δ' ὅμως αὐτοῖς τὰ δάκρυα, καὶ τῶν ἐλεεινῶν ἑαυτοὺς οὐκ ἔχουσιν ὅπως ἐπίσχωσι καὶ λόγων καὶ πράξεων, ἢ τοῦ χρυσοῦ ἐῴσπραξις, ἣν γενέσθαι κατ' ἐμὲ προστάσσει τοσοῦτον δικαιότατα βασιλεὺς, ὥστε καὶ αὐτὸν ἀδικεῖν βασιλέα τὸν τῆς ἀρχῆς ἑαυτοῦ νόμον ἐφάμην, εἰ μὴ καὶ πολλαπλάσιον ταύτην γενέσθαι προσέταπτε, τῶν Προυσαέων τέως τῆς ἀπὸ τῶν ἐχθρῶν κακότητος ἀναιμένων· νυνὶ δὲ τὸ ἐκτετριμμένους αὐτοὺς σαφῶς εἶναι καὶ ἐκπεπαισμένους ἐκ τοῦ πονηροῦ γειτονήματος, καὶ τὸ ὅλον εἰπεῖν ἀδυνάτους· τι τοσοῦτον καταλαβεῖν παραιτεῖται καὶ ἀνίησι τῆς δικαίας ἐκτίσεως, καὶ πῶς ἄκοντας πεῖθαι φιλανθρωπῶς ἡμᾶς ὁρᾶσθαι τοὺς οὐκ ἂν δικαίως φιλανθρωπευσασμένους δύναμιν ἐνερῶντας ἐκείνοις ἐξαρκῶσιν ἀποδιδόναι ὠλιγόρησαν, ἐξήμαρτον, τιμωρίας πεπράχασιν ἄξια, οὐδεὶς αὐτοὺς ἐξαιρεῖται.

τῆς μέμφεως, οὐδεὶς ἀνευθύνους εἶναι ψηφίζεται· ἐγὼ πρῶτος καταδικάζω ὁ καὶ πρὸ τῶν ἄλλων πασχόντων ὑπεραλγῶν· παιδευσέθωσαν, ἀποτιννύτωσαν, ἀλλ' ὅσον μόνον ἔχειν ἐγρηγόρευσεως καὶ φυλακῆς ὑπομνήματα, οὐ μὴν δὲ ὅσον καὶ ἐκτριβῆναι· ἔξ εἰσιν ἑκατοστίες τὸ ζητούμενον καὶ πολλοστὸν τοῦτο πρὸς τὸ τοῦ πταίσματος μέγεθος· ἀλλὰ πένητές εἰσι πάντες, παρ' ὧν ζητεῖται καὶ τὸ τῆς πόλεως ἀπορώτατον· ἐκ δὲ τῶν τοιούτων τὸ καὶ ὅποσονοῦν λαβεῖν, τὸ πᾶν αὐτῶν ἐστιν ἐκλαβεῖν· τίς οὖν ἀποδώσει; τίς ἐπαρκέσει; οἱ δυνατοί; ἀλλ' οὐθ' οὗτοι προσέπταισαν, καὶ ὁ βασιλεὺς τὸν ἑαυτοῦ Θεὸν ἐκμιμούμενος δικαιοσύνην ἠγάπησε καὶ τρίτον, εἰ ὅστις μὲν οὐχ ἥμαρτεν εὐθυνθήσεται, ὃς δὲ ἄλλως πλημμελήσας ἀζήμιος ἀπελεύσεται, πότε τις τοῦ κακὸς εἶναι στήσεται; τί οὖν ἐρεῖ τις; σὺ κελεύεις ἕασαι πάντα καὶ ἀζημίους τοσοῦτον πταίσαντας ἀφεῖναι· ἀνθρώπους· οὐκ ἔγωγε ταῦτα οὐδ' οὗτός εἰμι περιττός τῇ συμπάθειαν· τῇ δὲ τιμωρίᾳ καὶ τινα ἔλεον παραμύξαι φημί· καὶ τὸ μὲν εἰσπράξασθαι, τὸ δὲ συγχωρῆσαι, ἵν' ἔχωσι διὰ μὲν τῆς φειδοῦς ἀφάρμας τοῦ ἐξῆς βίου διὰ σὲ θατέρου τὸ μὴ καὶ δεύτερον τοῖς αὐτοῖς ἡμεληκότας περιπεσεῖν· ἱκαναὶ ποὺ τρεῖς ἑκατοντάδες δοθεῖσαι στενάξουν ἐπὶ πολὺ καὶ μεμνησθαι διεγρηγορότας εἶναι πείσαι τοὺς τῶν Προυσάων ἀπόρους· ἱκαναὶ γε αὗται καὶ ἀπειλὴ τῶν βασιλικῶν καὶ φρικωδῶν σὺν αὐταῖς, οὐκ ἔλαττόν τινος χρημάτων ἀφαιρέσεως ἐκφοβεῖν ἀποχρῶσα, εἴγε πρόκειται, ὃ γε δὴ καὶ πρόκειται, βελτίους αὐτοὺς ποιῆσαι, ἀλλὰ μὴ παντάπασι διὰ τῆς εὐτελοῦς εἰσπράξεως ἀφανίσαι· αὕτη μοι ἡ πρὸς βασιλέα τήμερον ἐκείνη· αὕτη μοι ἡ παράκλησις, οὐχ ὑπὲρ τῶν ἐτέρου τινὸς πεμψθεῖσα, τῶν δὲ Θεοῦ καὶ αὐτοῦ βασιλέως ἀνθρώπων· εἰσελθεῖν τὸ ἀξιώμα μου ἐνώπιον αὐτοῦ διὰ σοῦ, καὶ συνέφαφαί μοι τοῦδε ὥσπερ δὴ καὶ ἄλλων πολλάκις συνεφῆψα πολλῶν· καὶ ἐφάπτοιτό σου τῆς ψυχῆς Κύριος ἐπὶ τὴν εὐθυτάτην σε· διὰ παντὸς τῶν ἑαυτοῦ δικαιωμάτων ἰθύνων ἐδόν· ἐν ἣ καὶ τοῖς πορευομένοις, ὡς ὁ μέγας λέγει Δαυὶδ, τὸ ἑαυτοῦ σωτήριον δεῖκνυσιν.

ρκα') Τοῖς ἐν τῷ Ὁστροιδίῳ μοναχοῖς
 Ἰωάννη τῷ Χειλᾷ καὶ τῷ Δανιῇλ

Εὐστράτιος τὸ ἀδελφάδιον ἐκυτὸν δι' αἰτίαν, ἣν αὐτὸς εἰδείη, τῆς ὑμετέρας ἀδελφότητος ἀπορρήξας, ἦκε πρὸς ἡμᾶς εἰς ἅπαν μοναστήριον πλην τοῦ παρ' ὑμῶν ἐχομένου πεμφθῆναι ζητῶν, οὐκ ἔσχε δὲ λαβεῖν ὡς ἐζήτηι, καὶ ἐπεσχέθη τῆς περιπλανήσεως, ἵνα δι' ἡμῶν πρὸς ὑμᾶς ἐπανέλθῃ. Πέμψατε λοιπὸν ὧδε τῶν ὑμετέρων ἓνα, καὶ τὸ μέλος ὑμῖν ἐαυτοῖς ἀνασώσατε, ὥς εἰ μὴ τοῦτο γένοιτο¹, αὐτὸς μὲν αἰσθῆσιν οὐκ εἰς μακρὰν τῆς ἀβουλίας λήφεται, ὑμεῖς δὲ λυπηθήσεσθε· τὰ τε γὰρ ἄλλα τῶν μοναστηρίων εἰς ἅπερ ἔρχεσθαι· φίλον αὐτῷ οὐκ ἔχω λέγειν, ὅτι τῶν κοσμικῶν θορύβων ἀπήλλακται, τὸ πατριαρχεῖον δὲ καὶ μᾶλλον ἀπάσης ἀγορᾶς τούτων ἐμπέπλησται². Ποῦ λοιπὸν πορευθεῖς, εἰ μὴ πρὸς ὑμᾶς ἐπανήξῃ³, μοναχὸς εἶναι μάθοι καὶ οὐ θάπτον τὰ μάταια τοῦ κόσμου ἢ τὰ τῆς μακαρίας μοναδικῆς συλλέξει μαθήματα; ἀλλὰ σύγγνωτε τῷ ἀγενεῖῳ τὰ προσήκοντα τῇ ἡλικίᾳ φρονήσαντι, σύγγνωτέ φημι, καὶ θεῖα συνέσει τῇ ὑμῶν ἀφροσύνην τὴν ἐκείνου νικήσατε· ὁμοῦ δὲ νικήσατε καὶ τὴν τοῦ ἀντικειμένου ἐπήρειαν, ἥτις αὐτῷ τὴν ἀρχὴν τοῦς τῆς ἀναχωρήσεως ἐμβαλοῦσα λογισμοῦς, τὴν καλὴν οὐ καλῶς καταλιπεῖν ἐπεισε· μάνδραν, καὶ τῆς ἐπιανετῆς συνοδείας ἀπέρρηξεν.

ρκβ') Ρήτορι τῷ Ὁλοβόλῳ

Γένοιτό σοι, σοφώτατε καὶ τιμιώτατε, πᾶν ἐκ Θεοῦ ἀγαθόν, τὰ εἰς δόξαν αὐτοῦ πάντα καὶ διανοουμένῳ καὶ πράττοντι. Ἡκέ σου τὸ θαυμάσιον γράμμα, καὶ ἡμῖν ἐγνωρίσθη ὅσα ἐπὶ τῷ τοῦ Κυρίου λαῷ οὐκ ἐρασταί, ἀλλ' ἐπηρεασταὶ τῶν καλῶν ἐνεργούσιν ὑπὸ τοῦ πατρὸς τοῦ ψεύδους ταῦτα καὶ μισοκάλου σατὰν ἐνεργούμενοι, ὃν ἀριδιήλως καὶ τῶν οἰκείων ἐπιτηδευμάτων

¹) Τῷ Χειλᾷ Ἰωάννη Α.

²) γένηται Α.

³) ἐπεμπέπλησται Α.

⁴) ἐπανήξεν Α.

ἡγεμόνα προὔστησαν· πλὴν ἐπειδὴ δεῖ νικᾶν ἀπανταχοῦ τὸν Θεόν, νικᾶς τοῖς σεαυτοῦ καλοῖς τὰ ἐκαίνων· καὶ νικῆς γε τὸν ἀπαντα χρόνον ὑπὲρ Θεοῦ καὶ ἐν Θεῷ πολεμῶν· τοσοῦτον γάρ μοι οὐκ ἔπεισι δειλίαν ἐπὶ σοί, ὥστε καὶ εὐχὴν ποιῶμαι πάντας τοὺς ἀντικαθισταμένους τῇ ἀληθείᾳ ἐκαὶ δὴ μόνον ἐπιτίθεται, ὅπου καὶ ἐνετύγχανον ἄν, ἀντιστρατηγοῦντι τῷ ῥήτορι· τάχα γὰρ ἂν οὐκ εἰς μακρὰν ἔγνω τις αὐτῶν μὲν τὸ θεομάχον διαλελυμένον σύνταγμα, ἡμᾶς δὲ καὶ τὰς ἐκκλησίας ἀπηλλαγμένους τῆς ἐπηρείας. Ἡ μὲν οὖν ὑπὲρ τῶν τιοούτων εὐχὴ τοιαύτη, τοῖς δὲ Κυριζήνοις εἴτουν ὀξύρριζταις—λεγέσθων γάρ καὶ οὕτως ἐπειδὴ δοκεῖ καὶ οὕτω τῷ ῥήτορι—πάσαι τό γ' ἐξ ἡμῶν συγκεχωρημένοις οὖσιν, οὐκ οἶδα τίνας ἐκ δευτέρου δεῖ συγχωρήσας. Εἰ μὲν γάρ τινος ἡμῶν χαλεποῦ πειρῶνται, δίκαιόν που πεισθῆναι τῷ ῥήτορι, καὶ τοῖς ἀνθρώποις ἀνεῖναι τὴν ἀγανάκτησιν· εἰ δ' οὐδὲν ὑπολείπεται τῆς ὀργῆς, γινώσκοντες περὶ τὰ ἀξιοῦντες. Ἐγκαλῶ μὲν ἀληθῶς αὐτοῖς ὅτι μοναχοὶ θέλοντες εἶναι οὐδὲν φαίνονται τοῦ ὀνόματος ἐπιτηδεύοντες ἄξιον, καὶ ἐγκαλεῖν γε οὐ παύσομαι, εἰ μὴ καὶ αὐτοὶ μεθαρμόσονται καὶ τοῦ μὴ ἐπαινετῶς πράττειν παύσονται· θυμούμαι δὲ οὐδαμῶς, εἰ μὴ τις ὀνοματοθέτης διαζῶν θυμὸν ὀνομάζοι τὴν μέμφειν· πλὴν σοῦ γε χάριν, σοφώτατε, συγχώρησιν αὐτοῖς καὶ αὐθις αἰτοῦσι καὶ αὐθις νέμω, καὶ εἴ τί μοι ποτε ἐξεγένετο κατ' αὐτῶν θάρος καὶ οὐκ ἔφθην ἀφιέναι, ἀφίημι δὴ· οὐ μόνον δέ, ἀλλὰ καὶ ὑπὲρ αὐτῶν θερμῶς εὐχομαι, σῶτερ, λέγων, Χριστέ, σὺ τὴν φύσιν ἡμῶν ἀνεκαίνισας τῇ ἀρρήτῳ κενώσει σου, σὺ καὶ τοῖς δε δὸς ἀφεμένους τοῦ χείρονος προκόπτειν ἐν τ' ἀγαθῷ, ὥστε καὶ τὸν τοῦ γένους πολέμιον δαίμονα καταγέλαστον ἐπὶ τέλους ὀφθῆναι καὶ μάτην ἐκαίνα διενηργηκέναι, ὅσα τοὺς δε πρὸς τὸν τῆς ψυχῆς συνήλαυσε κίνδυνον· οὕτω πολλοῦ τινος δέω ὀργὴν τοῖς ἀνδράσι φυλάττειν. Ἀλλ' ἔχεις πεπληρωμένην σου τὴν ἀξίωσιν· ἐπεὶ δὲ καὶ διδασκαλίας ἐμνήσθης καὶ ταύτης λέγειν προσδεῖν, νῦν γὰρ ἀνεμνήσθην, σὺ ἀνθ' ἡμῶν αὐτοῖς ἔσο διδάσκαλος· ἐφείτα γάρ σοι καὶ πάσαι γ' ἐφείτα, καὶ πείθε λύειν καὶ δι' ἑαυτῶν τὰ ἐγκλήματα, τῷ μήτε τοῖς ἔργοις τοῖς

ἀκάρποις καὶ ἃ παροξύνει Θεὸν προστιθέναι καὶ ἀκριβῶς ἐκείνων ἔχεισθαι, οἷς Θεὸς μόνοις ἐξευμενίζεται. Ταῦτα λέγε, ταῦτα πείθε, καὶ ἔσται αὐτοῖς μὲν ὁ βραχὺς οὕτως λόγος ἀντ' ἄλλης ἀπάσης παραινέσεως πολυστίχου τε καὶ μακράς· σοὶ δὲ αὐτῷ τῷ λέγοντι εἰς ἀπόλαυσιν καὶ πλουσιωτέρας χάριτος παρ' ἣν ἄνωθεν ἔχει πεπίστευται.

ρκγ') Τῷ μεγάλῳ Λογοθέτῃ

Ἡμῖν αὖξει τὴν ὑπέρθεσιν ἡμέρα ἐκάστη, ὥρα δὲ πᾶσα τοῖς πονηροῖς τὴν σπουδὴν ἐπιτείνει· πάντα ἐκείνοις ἐντεῦθεν βουλευμάτων προκρίπτει τε καὶ περαίνεται· παντὸς ὑμεῖς διὰ ταῦτα καὶ καιροῦ καὶ πράγματος ὑπερβίβετε, ἐκ τοσούτων καὶ ταῦτα τῶν πλεονεκτημάτων ὁρμώμενοι. Εἰ τοίνυν καλὸς τῆς ἀνιδολῆς ὁ καρπὸς—αἰσθάνεσθε γὰρ αὐτοῦ ἤδη—εἰ τὸ τοῦ σκοποῦ διηνεκῶς ἀποπίπτειν ἡδύ, ἔτι μᾶλλον ἐπὶ πᾶσιν ἀναβάλλεσθε· καὶ ὁμοῦ μὲν ὑμῖν αὐτοῖς τοὺς καλοὺς καρπούς, ὁμοῦ δὲ καὶ τὰς θαυμασίας ἡδονὰς πληθυνεῖτε.

ρκδ') Τῷ αὐτῷ

Πρὸς τὸν Ἀντιοχείας πατριάρχην μὴ πέμπειν ἡμᾶς γράμμα μὴδ' ὀτιοῦν, ὀλιγωρίαν ἐκείνῳ δόξειν ἐνόμισα καὶ σαφῇ περιφρόνησιν. Ὅθεν καὶ τὸ ἐπιστόλαιον καὶ ἀφελὲς τουτὶ συνθέμενος κέκρικα σοὶ πρῶτον ἀναγνῶναι πέμψαι· εἰτα δὴ καὶ ὥς ἂν αὐτὸς ἐρεῖς δρᾶσαι. Διάλθε σὺν αὐτῷ ἔχων εἰς χεῖρας ἤδη, καὶ πέμπειν λέγε, εἰ πέμπειν γε ἄμεινον ἢ θάτερον πράττειν, εἰ θάτερον βέλτιον. Τὸν δ' ὀλεθρον Παφλαγὸνα Ἰγνάτιον, τὸν πολλὰς μὲν τῶν ὡδὲ ἀνθρώπων ψυχὰς, πολλὰς δὲ καὶ τῶν ἐκτὸς λυμηνάμενον καὶ λυμαινόμενον ἔτι, καὶ γε μὴ λήξειν ποτὲ λυμαινέσθαι κατὰ πολλὴν ἀπόνοιαν φάσκοντα, ὅτι καὶ μόνος αὐτῷ φησι διδάσκαλος ἀληθείας ὁ δεῖνα καὶ μόνος διακασισύνης ἀντιποιούμενος, ἡμᾶς δὲ πᾶν τοῦναντίον φρονούντας καὶ λέγοντας, καὶ φυλάσσεται μὲν αὐτός, φυλάσσεται δὲ καὶ ὅστις αὐτῷ φίλος. Τοῦτον πόνῳ πολλῷ χθὲς μεταπεμφάμενος, σή-

μερον πρὸς σὲ διαπέμπομαι καὶ φημι ὥς, εἰ μὲν ἔαν χρή προβαίνειν εἰς ἄπειρον τὴν τοῦδε λύμην, ἐκτέος καὶ αὐτὸς περινοστεῖν ἐλευθέρῳ ποδί, ἐλευθέρως ἀριστὰς ὅσους ἂν δύναιτο τῆς Ἐκκλησίας, τοῦ βαπτισμοῦ, τοῦ ἁγιασμοῦ, τῶν πάντων, οἷς τελούμεθα καὶ χριστιανὸς τις εἶναι καὶ χαρακτηρίζεται. Εἰ δὲ μὴ χρή, ἀλλὰ δεῖ καὶ ποτε διακονοῦντας Θεῷ στήναι κατὰ τῆς μανίας καὶ ληρεῖν ἔαν ὅσαι πονηραὶ γλῶσσαι καὶ βέβηλοι, ἴτω καὶ αὐτὸς καὶ εἰς τὸν αὐτὸν συνεληλάσθω σηκὸν τοῖς λοιποῖς μοχθηροῖς διδασκάλοις, οὓς δυστυχῶς ὁ καθ' ἡμᾶς ἐπλούτησε βίος, καὶ σὺν αὐτοῖς τὰς τῶν ἰδίων προρρήσεων ἐκβάσεις, δι' ὧν γυναϊκάς τε σχεδὸν πάσας καὶ τοὺς ἀνδρῶν ἀπεπλάνησαν γυναικῶδεις, ἀναμενέτω ὥς τοὺς γε ἀπαυδεύτους τοῦτους φόβον ἅπαντα θεῖόν τε καὶ ἀνθρώπινον τῶν ψυχῶν ἀπεληλακότας κατὰ τοσοῦτον εἰς ἕξιν τοῦ περιφρονεῖν προελυθότας, οὐκ οἶδα τίς ποτε πείσειε λόγος, τοῦ κακοῦς εἶναι καὶ τὴν οἰκουμένην λωβάσθαι παῦσαι· ὥστ' εἰ μέλει τισὶ μὴ μέγα γίνεσθαι τὸ κακὸν—πάντως δὲ μέλει—οὐ λόγοις ἔτι χρηστέον—οὐδὲ γὰρ ἄνυσις αὐτῶν ἔσται—ταῖς δὲ χερσὶν ἀνειρητέον αὐτούς, καὶ τῷ τῶν χειρῶν κράτει, καὶ τάχα τις οὕτω συναφαπτομένου καὶ τοῦ Θεοῦ, ὃ βούλεται χρηστὸν καταορῶσαι δυνήσεται.

ρκε') Τῷ αὐτῷ

Ὁ παρὼν Ὑρτακηνὸς οὐκ ὢν Ὑρτακηνὸς τὸ ἀνέκαθεν, ἀλλὰ Κύπριος, δεῖσαν αὐτῷ εἰς πόλιν παραγενέσθαι, ἦκε καὶ ἐς ἡμᾶς φίλτρον τι ἰσως διὰ τὴν τῆς πατρίδος κοινωνίαν νέμων ἡμῖν. Καὶ τοίνυν ὥς ἦκεν ἐρωτώμενος εἰπεῖν περὶ ὧν τε εἶδεν, ὧν τε ἤκουσε πραγμάτων καὶ μάλιστα τῶν ἐκκλησιαστικῶν, τί δήποτε ἀπεκρίνατο, αὐτὸς παρὼν, αὐτὸς δὴ καὶ λεγέτω· ἀλλ' ἐπεὶ δὴ λέγοντος ἀκούσεις, ὅτι Λουκᾶν τινα δεῦρο ἄγουσι βλάσφημον, μηδεὶς σε λογισμὸς ἀναπέσῃ μὴ δεῦρο τοῦτον ἄχθῃναι κελεύσαι· ἀγέσθω δέ, ὅτι καὶ συμφέρει ἄγεσθαι καὶ περιάγεσθαι δημοσίᾳ τὸν τοσαῦτα κατὰ βασιλέως καὶ τοιοῦτον βασιλέως μαϊνόμενον. Ἐρεῖ πρὸς τοῦτο

οἶμαι, ὁ Ὑρτακηνὸς Κύπριος, ὅτι καὶ Ἀρσένιον ἄγουσιν· οἶδα τὸν Ἀρσένιον ἐγὼ, μοχθηρότατον καὶ ἀδιαφορώτατον ὧν οἶδα ἀνθρώπων· ἄγουσι δὲ καὶ ἄλλους. Κέλευσον δὴ τοὺς ἄλλους τούτους μὴ ἄγειν, ἀλλ' ἢ ἔαν πορεύεσθαι, ἢ ἐν τοῖς ἔξω που καθειργγύναι. Ἀρσένιον δὲ ἄγειν ἔστι δὲ εἰ μέμνησαι ὁ βδελυρὸς ἐκεῖνος, ὁ τῶν πολλῶν φυλακῶν ἐν Ἀτραμυτίῳ τῷ Πάπυλα Ρωμανῷ κοινωνήσας, καὶ καλὸν τοῦτον μηκέτι ἀνετον μὴδ' ἀστηλίτευτον περινοστεῖν συγχωρεῖν. Ταῦτα δὲ ἀκηκῶς καὶ τι νενοσηκῶς ἐπὶ τούτοις δεῖν ἐκρίνα δηλῶσαι καὶ σοὶ καὶ δεδῆλωκα· ὅπως δὲ ὡς ἄριστα πεπράξεται, τῇ σῇ μεγαλοφυῳα μελήσει. Πρὸς δὲ τὸν.... ἐάν τις πεμφθεὶς ἐπανήκῃ, ἅμα δὲ καὶ τί τῶν ἀποκρίσεων κεκόμενεν ἐπανιῶν, γνωριζέσθω ἡμῖν. Εἰ δὲ μήπω τις ἀπῆλθεν, ἀλλὰ τάχος γε πορευέσθω, ἵνα καὶ ταχέως εἰδῶμεν ὅτι καὶ ἔρεϊ· μέλει γάρ μοι καὶ πάνυ πολλὰ μέλει περὶ.... Ἐπειδὴ φασὶ καὶ ὅσοι πονηροὶ ἐκεῖσε ἐπέδρισαν (;), ἀπροστατεύτους ἐμοὶ δοκεῖν καὶ μετὰ τὴν τοῦδε χειροτονίαν τοὺς λαοὺς εἶναι καταμαθόντες.

ρηγ') Τῷ μοναχῷ Δανιὴλ τῷ Γλυκεῖ

Κατέλαβες ἐνταῦθα, ἰσχυσας ἐκμειλίξασθαι καὶ παῦσαι τοῦ χαλεπαίνειν¹⁾ τὸν ἐπαρχον ἀκόλουθον ἣν καὶ ὡς ὑπέστρεψας οἶκας ταῦτα κατὰ βούλησιν διαθέμενος, πέμπειν καὶ τὸν σάκκον, δὴ οἱ ἐπαρχικοὶ μὴ συμβάντες ὑμῖν ἐφ' οἷς δικαίως ἡτοῦντο, αὐτόθι κατέλιπον· οὐ γέγονεν οὕτως ὅτι τις ἐπιγέγονε λήθη; ἰσισμόν τὸ πρᾶγμα· πεμφθήτω γοῦν νῦν, καὶ τὴν καταλλαγὴν βεβαιούτω· ἔχων δὲ πλήν, ὡς ἐτύγχανεν ἔχων ὅτε κατελιμπάνετο, οὕτω γὰρ πλήρης ἦκων²⁾, πληρεστάτην ὑμῖν καὶ τὴν εἰρήνην ποιήσει³⁾· εἰ δ' ἡδίκησθαι λέγετε—καὶ γὰρ ἡδίκησθε—χαρίσατε νῦν μὲν τὴν ἀδικίαν ταύτην, εἰ μὲν βούλεσθε τῷ ἐπάρχῳ, εἰ δ' οὖν ἄλλ' ἐμοί· ἐς νέωτα⁴⁾ δὲ συνθήκης ἐμφανοῦς γεγούσις ἐπὶ

¹⁾ τοῦ χαλεπαίνειν παῖσαι A.

²⁾ πληρώσας ἦκων B.

³⁾ πονήσει B.

⁴⁾ εἰς νέωτα A.

πόθω τῷ καταβαλλομένῳ, ἀλήθειν δεῖ τοὺς ἐκ τῆς ἐπάρχου οἰκίας, οὐδὲν ἐπιζημίον ὑποστήσεσθε ἡμῶν τε μαρτυρεῖν αἰεὶ βουλευομένων τοῖς συγκειμένοις, καὶ ἄλλου ταῦτα μηδενὸς παραδαίνειν διὰ τὸ τῆς ἀδικίας πρόδηλον, μήτε πειρασομένου, μήτε μὴν ἐβελήσαντος.

ρκζ') Τῷ μεγάλῳ Λογοθέτῃ

Ὁ τῆς ἐν νήσῳ Χίῳ μονῆς τῆς Νέας λεγομένης καθηγησάμενος εἶθ' ἱερωσύνην μεταιτῶν, παραγενόμενος ὧδε καὶ μὴ λαμβάνων, οὗτος ὅτι μὴ εἴληφεν ἀπομηνίσας ἡμῖν καὶ πολλὴν καθ' ἡμῶν ἐκχέας ἀδολεσχίαν — ἐπειδὴ καὶ φύσει κόβαλός ἐστιν ὁ ἄνθρωπος, καὶ ἀγαπᾷ γλωσσάλαγεῖν μᾶλλον ἢ ζῆν, ἀναπεισθεὶς εἶθ' ὑπὸ τοῦ λογισμοῦ εἶθ' ὑπὸ τινος ἀνθρώπων οὐκ οἶδα — πρὶν καθαρῶς ἡμέραν εἶναι τὴν σήμερον ἀφίκετο πρὸς ἡμᾶς, τοῦτο μὲν δηλώσω ὅτι νηὶς ἐς νέωτα ἤ μετ' οὐ πολλὰς ὕστερον ἡμέρας ἐπιβήσεται καὶ εἰς Ἱεροσόλυμα καὶ τὴν λοιπὴν Παλαιστίνην ἀφίξεται, τοῦτο δὲ καὶ ἀπειλήσων ὅτι καὶ μὴ βουλομένων ἡμῶν ἱερωσύνην, ἧς ἡμεῖς μεταδιδόναι οὐκ ἠξιοῦμεν, ἐκεῖσε γενόμενος δέξεται, ὅτι καὶ τὴν ἀφ' ἡμῶν πάντως ἀμυνόμενος ἡμᾶς τῆς περιφρονήσεως πάσης ψυχῆς εἰ δυνατόν διενεργήσει διάστασιν. Καὶ μέντοι δεδήλωκε ταῦτα καὶ ἠπεύληκεν· εἰ δὲ καὶ δράσει γε κατὰ ταῦτα, ἄνθρωπος ὢν ἐγὼ καὶ παντελῆ τοῦ μέλλοντος ἔχων ἄγνοιαν ἀντικρυς λέγειν οὐκ ἔχω· ὅτι δὲ ἀσυνείδητος ὢν καὶ ἀνόητος καὶ κεκράκτης, τό γ' εἰς αὐτὸν οὐ φείσεται τῶν ὅσα δεινὰ καὶ πρᾶξα· καὶ λέξει τοῦτο παντὶ δήλον ὄν, βεβαίως λέγω καὶ γὰρ πλὴν ἐπειδήπερ οὐ δηλώσαι μόνον ἀπόρη ταῦτα, ἀλλὰ τινα πρὸς ταῦτα καὶ γνώμην εἰσενεγκεῖν, εἰσάγω δὴ καὶ φημὶ ὥς εἰ μὲν καὶ προνοίας ἀνθρωπίνης τὰ τῶν ἀνθρώπων χρήζει πράγματα καὶ γε βουλευέσθαι δεῖ, κατὰ τὸν εἰπόντα, καὶ πραγματεύεσθαι, εἰρκτέον εἶναι σθένει παντὶ τὸν ἄνθρωπον καὶ τὴν κακίαν ἔρπουσαν ἐφεκτέον· εἰ δὲ μὴ χρήζειν φατέ, ὁ μὲν ἴτω τὴν ἐκταυτοῦ, ἡμεῖς δὲ σκοπῶμεν ὅπως ἀπέραντα πάσχοντες, ἀπέραντα δὴ που καὶ καρτερώμεν ἀπαλλαγὴν γὰρ ἐλπίζειν ἀνθρωπίνως εἰπεῖν ἐκ τῶν ὁρωμένων οὐκ ἔνι, τῶν ἐχθρῶν ἄλ-

λου ἐπ' ἄλλω διεγειρομένων ἀεὶ, καὶ τὴν σφετέραν ἀνομίαν πρὸς τὰς τοῦ αἰῶνος ἡμέρας ἐφ' ἡμῖν ἐκτεινόντων. Ἀλλὰ ταῦτα μὲν ἐχέτω, καὶ ἔχοιεν ἡ Θεὸς βούλεται· ἐμοὶ δὲ καὶ τι ἕτερον παρέστη νοῆσαι, μὴ ἄρα τις τῶν ἡμετέρων καὶ οὐχ ἡμετέρων, ὁποῖους πολλοὺς ἀμφισβητησίμους ὁρῶμεν καὶ πλεόν ἁλλοτρίως ἔχοντας ἢ πρὸς ἡμᾶς νεύοντας, αἰσθόμενός ποθεν ἡμᾶς εἰς Ἱεροσόλυμα μέλлонτας πέμπειν, φθάνῃ τῷ ταράκῃ τῷδε ὑποθέμενος τὸν ἀπόπλουν, σπουδῇ ἰσως ἔχων ἡμῖν τὰ ἐκείσε προανασοθῆσαι πράγματα· ὥστε καὶ διὰ τοῦτο φθάσατε καὶ ὑμεῖς καὶ περὶ τοῦ πρακτέου ἐπιμελεῖα τῇ πάσῃ καὶ διαλογίζεσθε καὶ βουλευέσθε, καὶ μὴν καὶ τοῖς πονηροῖς τὰς δόδους ὡς οἶόν τε προῦποτέμνατε.

ρκη') Τῷ αὐτῷ

Οὐθ' ὁ τὸν βίον ἀπολιπὼν Χατζύκης ὑπὲρ τοῦ ζῶντος τὴν εἰς τὸ κομμέρκιον ἀτέλειαν ᾗτησεν, οὔτε τις ἕτερος πλὴν ἐμοῦ· καὶ μάρτυς βασιλεὺς αὐτὸς προτάγματι βέβαιων, ὅτι ἐγὼ αἰτησάμενος εἴληφα· νῦν ἀνασκευάζειν ἔδοξεν οὐ μόνον τὴν εἰς τὸ ἐξῆς, ἀλλὰ καὶ τὴν γενέσθαι φθάσαντα δωρεάν, πρόθυμοί τε καὶ ἄσμενοι τὸ δόξαν δεχόμεθα· καὶ ἑκατὸν μὲν χρυσίνους ἐκ τῶν τῆς ἐκκλησίας πτωχικῶν τῷ Σγυροῦ — τοσοῦτους γὰρ ὁ τῶν χρημάτων καινοφανῆς συλλογεὺς οὗτος ᾗτησε — τὸ πρόσταγμα δὲ τῇ σοφίᾳ σου πέμπομεν, ὥς ἂν μὴ τῷ δεξαμένῳ ἀνθρώπῳ ἐναπολειφθὲν αἰτιότινος ὠφελείας παρὰ τὴν ὑμετέραν γνώμην μετόπισθεν γένηται· πέμπομεν δὲ πῶς ἂν εἴποις ἡδέως, ἐπειδὴ καὶ ἀτραξιάν ἡμῖν αὐτοῖς ἐκπρίσθαι ἐντεῦθεν συμπίπτει· ἡμεῖς τε γὰρ μαθησόμεθα μηδὲν αἰτεῖν ὑπὲρ μηδενὸς τοῦ λοιποῦ, εἰ μὴ βουλόμεθα οἴκοθεν αὐτοὶ κατατίθεσθαι, καὶ τὰς εὐτέρων γαστέρας τῶν ἀναγκαίων ἀποστερεῖν, ἀνθρωποὶ τε ἀπομαθήσονται ὑπὲρ τοιούτων ἡμῖν προσιέναι, καὶ ἡμεῖς βασιλεῖ. Τοῦτο δὲ ὅσον ἐστὶν εἰς εὐφροσύνης λόγον, ἄλλοις εἰκάζειν ἀφῆμι· ἀλλὰ δέχου τὸ πρόσταγμα καὶ γραμματίον ἡμῖν γενέσθαι πρὸς τοῦ Σγυροῦ κέλευσον, διαγορεῖον μὲν ὅτι Νικόλαος ὁ Χατζύκης ἀτελείας γευσάμενος, ὅν αὐτῷ πατριάρχης παρὰ βασιλέως πολλὰς δαΐσεις ἐμνηστεύσατο, αὐθις ἔν' εὐ-

φημότερον εἶπω ἀπέτισεν, ἀνεῖργον δὲ καὶ τοὺς μετὰ ταῦτα τελώνας καὶ πράκτορας μήπως ἐν τῇ θερῇ ἅπερ οὐκ ἔσπειρεν, καὶ τὰ τοῦτου συλλέξωσι, καὶ πολλαπλάσιος αὐτῷ οὐ μόνον ἢ ἔκτισις τῆς εὐτελείας, ἀλλὰ καὶ ἡ τοῦ ταύτης ὁλως ἐπιθυμῆσαι μετάνοια γένηται.

ρκθ') Τῷ αὐτῷ

Χρυσοκομπᾶς τις στρατιώτης τὴν παρὰ Σιάμανδρον χώραν οἰκῶν, υἱὸν ἔχων ἐκ πρώτης γυναικὸς καὶ συνοικῶν δευτέρᾳ, ἐπειδὴ τοῦ εἴου μετῆλθεν ἡ πρώτη, ὡς ἤδη ἐφηβος ἦν ὁ υἱὸς καὶ πέρα ἐφήβου, ὅπλα τε ἱκανὸς αἶρειν, καὶ εἰς στρατιωτικὴν παράταξιν ἀριθμῆσθαι, ἐξέπεμπεν αὐτὸν εἰς στρατόπεδον, αὐτὸς οἴκοι μένων, ἢ τοῦ κοινοῦ πάντως ἐπιμελούμενος εἴου, ἢ καὶ τὸ γῆρας διαναπαύων· οὐκ ἦν ἀνεκτὸν τοῦτο τοῖς ἐκ μητρὸς τῷ νέῳ στρατιώτῃ προσήκουσι, καὶ μάλιστα ἐπειδὴ ἦτε πρόνοια ἦτε οἰκία καὶ ὅτι ἕτερον ἐτύγχανεν ἐφ' ᾧ στρατεύειν ἔμελλετο, μητρόθεν διέφερε τῷ παιδί. "Ὅθεν καὶ ὡς ἐδέξησεν ἐκείνῳ οἰκαδέ ποτε ἐπανιέναι ἄνεσιν ἐκ τῶν ὅπλων λαβόντα, δέχεται μὲν παρὰ τῶν ἀνθρώπων λόγους ὡς τινα λύμην τοῦ οἴκου τὴν μητρυιὰν ἀπελάσαι, οὐ πείθεται δὲ δυοῖν ὡς φησιν ἔνεκεν, τοῦ τε μὴ τὸν γέροντα ἀνιάσαι πατέρα, ἀγαθὸν καὶ ταῦτα παιδοτρόφον φανέντα, καὶ ὅτι λώβην πρὸς τῆς γυναικὸς οὐδεμίαν ἐώρα προστριβεῖσαν τῷ οἴκῳ. Τί τὸ ἐπὶ τούτοις; τὸ τοῦ φαλμοῦ γίνεται συλλαμβάνουσιν οἱ θάσκανοι πόνον, καὶ τίκτουςιν ἀνομίαν· καὶ τις ἐντεῦθεν αἶρεται φήμη ὡς εἶη καὶ αὐτὸς κατὰ τὸν παρὰ τῇ ἀποστόλῃ Κορίνθιον, τῇ μητρυιᾷ συνεχόμενος· καὶ πτερὰ ὁ δημόσιος ἐπὶ τῇ φήμῃ λαμβάνει, καὶ τῇ τῶν στρατιωτῶν οἰκίᾳ ραγδαίως ἐφίπταται· καὶ αὐτὴν ἐκεῖνα δρᾷ ἃ καὶ θάρβαροι ἂν ἀνδραποδισαί, ἢ πῦρ ἐν ἀκάνθαις πεσόν, ἢ ποταμοὶ μεγάλῳ καὶ ἀνυπολόστῳ ρεύματι κατ' ὄρεσφιν ἢ οἰκειότερον εἰπεῖν "Ἰδὴθεν ρέοντες ἔδρασαν· ἀλλ' εἰ σχολὴν καὶ βραχείαν ἄγεις προσερωτάσθωσαν καὶ οἱ πεπονθότες αὐτοὶ παρεστῶτές σοι, καὶ ἀκούσῃ ὅτι καὶ μετέωρος ὅτι καὶ ἀμφ' αὐτόν, ὃ φησιν "Ὁμηρος, πολλὰ ρόπαλα ἔαγγε ὅτι καὶ ὁ Λογαριαστής—τοῦτο γὰρ

ἐπώνυμον τῷ μετὰ γε τὸν Ἑσκαμματισμένον τὴν τῶν δημοσίων ἐπιμέλειαν ἐν Σκαμάνδρῳ λαχόντι—βαρβαρικώτερον μᾶλλον αὐτοῖς ἐχρήσατο ἢ χριστιανικώτερον καὶ ἐλεήσεις ἀκούσας καὶ τοὺς ἐκέτας παρακεκλημένους καὶ τεθ[ερ]απυμένους ἐκπέμψεις, εἰ μὴ τὰ ἀπὸ τῶν στρεβλώσεων καὶ τῆς αἰώρας, τὰ γοῦν ἀπὸ τῆς οἰκίας καὶ τῆς περιουσίας ἀφαιραθέντα.

ρλ') Τῷ αὐτῷ

Ἔσται μὲν ἀληθῶς κρίσις τῷ Θεῷ πρὸς ἅπαντας ἀνθρώπους κοινῶς, ἔσται δὲ μικρὸν ὕστερον νυνὶ δὲ οὐ πρὸς πάντας, πρὸς ἓνα δὲ μόνον τὸν θεοστυγῇ Ἰωάννῃν δικάζεται· δικαστὴς δὲ μεταξὺ Θεοῦ τε καὶ τοῦ πολέμιου Θεοῦ κἀθήται βασιλεὺς. Τί οὖν; εἰ μὲν ὦ πολλή σοφία καὶ ἐπιστήμη καὶ δύναμις ὁ δικαστὴς χαριεῖται, Θεοῦ σοφώτερον καὶ ἰσχυρότερον οὐτ' ἤκουσέ τις, οὐτ' οὐ μὴ ἀκούσει γινόμενον ἄλλον. Εἰ δὲ μὴ ὦ ταῦτα πρόσεστι, κατὰ δὲ τὸν μικρὸν καὶ τὸν μέγαν κρινεῖ, καθὰ κελεύει Θεὸς καὶ οὐ μὴ λήφεται πρόσωπον ἐν κρίσει· δίκαιος Κύριος ἐν πᾶσι τοῖς ἔργοις αὐτοῦ, καὶ ὁσιος ἐν πᾶσι τοῖς λόγοις αὐτοῦ, καὶ πιστὸς ὁμοίως, ἀλλὰ καὶ πᾶσαι αἱ ὁδοὶ αὐτοῦ ἐν πίστει, καὶ ἀλήθεια (πρὸς) προσώπου αὐτοῦ πορεύσεται, πᾶς δὲ ἄνθρωπος ψεύστης καὶ παρασυμβλήθη τοῖς κτήνεσι τοῖς ἀνοήτοις καὶ ὁμοιώθη αὐτοῖς, καὶ πᾶς ἄνθρωπος δόλῳ πορεύεται, καὶ πτέρνη τὸν πλησίον αὐτοῦ περνεῖ, ταῦτα πᾶς ἄνθρωπος πάντων δ' ἐπέκεινα ὁ ρηθεὶς Ἰωάννης· ὥστε καὶ οὕτω τὴν νικῶσαν Θεὸς ἀποφέρειται· εἰ δὲ κατ' οὐδέτερον ἔσται τῶν τρόπων ἡ κρίσις, ἀλλὰ φευξέσεται τὴν δίκην ὁ Θεοῦ καὶ τῆς Ἐκκλησίας πολέμιος, Θεὸς δ' ἀπέσθη νενικημένος, φορτικὸν μὲν οἶδα ἐρῶν λόγων, εἰρήσεται δὲ ὅμως, ὅτι σκοπεῖν δεῖ τίνων καὶ ἡμεῖς ἐπιτευξόμεθα, ἐπειδὴν κριτὴς ὁ νῦν καθήσῃ κρινόμενος.

* ἀκολουεῖ.